

संस्कृतवार्ता:

दिनाङ्क :-17.12.2024

प्रातः - 06:55

प्रधानमंत्री-जयपुरनगरम्

प्रधानमन्त्री नरेन्द्रमोदी अद्य राजस्थान प्रदेशे वर्तमान-शासनस्य वर्षेतिमालक्ष्य राजधान्यां जयपुरनगरे समायोक्ष्यमाणे भव्यसमारोहे भागं भजिष्यति। समारोहेस्मिन् श्रीमोदी त्रिशतं कोटितोप्याधिक-परिमितानां नैकासां परियोजनानाम उद्घाटनं शिलान्यासञ्चा विधास्यति। एतासु परियोजनासु ऊर्जा-राजमार्ग-रेल-जल-सम्बद्धाः नैकाः परियोजनाः सम्मिलिताः सन्ति। एतस्मिन्नवसरे प्रधानमन्त्री नरेन्द्रमोदी जनसभामेकाम् सम्बोधयिष्यति।

एतस्मिन् समारोहे राजस्थानस्य मुख्यमन्त्री भजनलाल शर्मा, मध्यप्रदेशस्य मुख्यमन्त्री मोहनलालयादवः, नैके केन्द्रीयमन्त्रिणश्चाऽऽ समुपस्थिताः भवितारः।

भारत-चीन उपवेशनम्

भारत-चीनदेशयोः मध्ये सीमप्रकरणमालक्ष्य भारतस्य विशेषः प्रतिनिधि राष्ट्रियसुरक्षा सम्मर्दश्च अजीत-डोभालः श्वः बीजिंगनगरे स्वीयचीन-देशीयसमकक्षेण, चीनदेशस्य विदेशमन्त्रिणा वांग-यी-इत्यमुना, च साकं विशेष-प्रतिनिधीनां त्रयोविंशतितमे उपवेशने भागं ग्रहीष्यति। विदेशमन्त्रालयेन संसूचितं यतः यथा अक्टोबर-मासे कजानगरे उभाभ्यां नेतृभ्यां सहमतिः प्रकटितासीत् यतः उभौ विशेषप्रतिनिधिवर्यौ सीमक्षेत्रेषु शान्तेः सौहार्दस्य च प्रबन्धविषये चर्चा करिष्यतः सीमप्रकरणानां च निष्कोचितं, परस्पर-स्वीकार्यं च समाधानं अन्विष्यतः।

राष्ट्रतिः श्रीलंकादेशः

भारत-श्रीलंकादेशाभ्यामपि गतदिने आतंकवादं विरुद्ध्य सहभागितापत्रेषु हस्ताक्षरं कृतमपि अपि च द्विगुण-कराधान-राजकोषीय-चौरकार्ययोः शमनप्रक्रियाणामपि आयेषु चर्चा कृता। उभौ देशौ श्रीलंकादेशस्य प्राशासनिकसेवकानां प्रशिक्षण-क्षमता-निर्माणाय एकस्य सहभागिताज्ञापनपत्रस्य अपि आदानप्रदानं कृतवन्तौ। प्रधानमन्त्री नरेन्द्रमोदी श्रीलंकादेशीयः राष्ट्रतिः अनुराकुमार दिसानायके इत्येषः च नवदिल्ल्यां सञ्जात-द्विपक्षीयवार्तानन्तरमपि पारस्परिक-कल्याणानां प्रसङ्गेषु चर्चाः कृतवन्तौ।

प्रधानमन्त्री नरेन्द्र मोदी कथितवानयत्प्रात्रेयं द्वयोः देशयोः सम्बन्धेषु नवीनामपि ऊर्जा गतिं च जनयति इति। श्रीमोदिना अभिव्यक्तं यत्साम्प्रतं यावत्भारतेन श्रीलंकादेशाय-पञ्चार्बुदडॉलरमितस्य ऋणानुदानस्य साहाय्यमपि प्रदत्तमपि अग्रे च भारत-श्रीलंकयोः जनानां मध्ये निहितः सम्बन्धः सभ्यताभिः सह संयुक्तोऽस्ति इति। श्रीमोदी न्यगादीतं यत्पालीभाषायाः शास्त्रीयभाषात्वेन अभिज्ञाने श्रीलंकायामपि जनैः प्रसन्नता अभिव्यक्ता इति।

फ्रांस-चक्रवात प्रभावः

फ्रांसस्य द्वीपक्षेत्रे 'मायोट' - इत्यत्र चिडो-इति चक्रवातकारणेन शताधिकजनानां मरणस्य आशंका वर्तते। अत्याधिकप्रवाहभूतेन चक्रवातेन एतेन सम्पूर्ण क्षेत्रं क्षतविक्षतं जातमपि हिन्दमहासागरे मेडागास्कर-मोजाम्बिकतटयोः मध्ये स्थितः एषः द्वीपः चक्रवातकारणेन पूर्णतया दुष्प्रभावितः। फ्रांसदेशस्य राष्ट्रतिः 'इमैनुएल मैक्रो' इत्यसौ प्रोक्तवानयत्असौ राष्ट्रियशोकस्य घोषणां विधास्यति।

वायुप्रदूषण

वायुप्रदूषणे तीव्रवृद्धिकारणेन राष्ट्रिय-राजधानी-क्षेत्रे जी.आर.पी. इत्येतस्याः योजनायाः चतुर्थं चरणं तत्कालप्रभावेण प्रवर्तितम्। गतरात्रौ दशवादने वायु गुणवत्ता-सूचकांकः चतुःशताधिकः समङ्कितः। आयोगेन आहत-आधारे सभादूते उर्वेशने एकस्मिन् स्थितेः समीक्षानन्तरं निर्णयः एषः गृहीतः।

क्रिकेट

भारत-ऑस्ट्रेलिया-देशयोर्मध्ये प्रचाल्यामानायां बार्डर-गावस्कर क्रिकेटनिकषस्पर्धामालिकायां तृतीयायाः स्पर्धायाः तृतीया-दिवसीय-क्रीडान्तं यावत् चतुर्णां क्रीडकानां हानौ भारतीय-दलेन एकञ्चाशत् धावनाङ्काः समर्जिताः। स्पर्धयं ऑस्ट्रेलिया-देशस्य ब्रिस्बेननगरस्य गाब्बाक्रीडाङ्गणे क्रीड्यते।